

تیونس: جدید اسلامی فلاجی ریاست کا چیلنج

عبدالغفار عزیز

یہ انھینیرضا سعیدی ہیں۔ ۷۱ سال مدرسہ یوسف علیہ السلام (یعنی جبل) میں رہے، اس وقت حکومت میں اقتصادی امور کے ذمہ دار ہیں۔ یہ ڈاکٹر منصف با سالم ہیں، ۱۵ سال مدرسہ یوسف میں گزارے اور اس وقت وزیر تعلیم عالی ہیں۔ یہ عبد الکریم ہارونی ہیں، ۷۱ سال جبل میں گزارے، اس وقت وزیر مواصلات ہیں۔ یہ تھی العیادی ہیں، ۲۰ سال ملک بدری کی زندگی گزاری، اس وقت جماعت کی مجلس شوریٰ کے امین ہیں۔ تحریک نہضت کا ایک کارکن تیونس میں ہمارے پانچ روزہ دورے کی اختتامی نشست میں اپنے اہم ذمہ داران کا تعارف کروا رہا تھا۔

پوری مجلس بالخصوص ہم مہمانوں پر سنائی طاری تھا۔ سب حیران ہو رہے تھے کہ آخر اعلیٰ تعلیم یافتہ، انتہائی باوقار و محترم شخصیت رکھنے والے یہ کیسے عجیب لوگ ہیں؟ کیا یہ دیوانے ہو گئے تھے کہ انہوں نے اپنی ساری تعلیم، اپنا مقام و مرتبہ، اپنے اہل و عیال اور دنیا کی ہرنمط اپنے دین اور نظریے پر قربان کر دیے۔ تحریک اسلامی سے براعت کا انہما کر دیتے تو ساری کلفتیں دوڑ ہو جاتیں، لیکن انہوں نے اللہ فیصلہ کیا۔ اللہ سے بغاوت اور اس کے دین سے دست برداری سے انکار کرتے رہے، اور نیجتاً جیلوں میں مزید عذاب و تشدد بھیتے رہے۔

ہماری اس حیرت اور مجلس میں تعارف کا سلسلہ جاری تھا: یہ ڈاکٹر رفیق عبد السلام ہیں ساری جوانی ملک بدری میں گزار دی، اب ملک کے وزیر خارجہ ہیں۔ یہ عبد اللطیف ہیں ۱۲ سال جبل میں رہے، اب وزیر صحت ہیں۔ یہ عبد الحمید ہیں ۷۱ سال جبل میں رہے، اب تحریک میں تنظیمی



امور کے ذمہ دار ہیں۔ یہ نور الدین العرباوی ہیں کے اسال جیل میں رہے، اب سیاسی جماعتوں سے روابط کے ذمہ دار ہیں۔ یہ محمد عکروب ہیں کے اسال جیل میں رہے۔ یہ ریاض الشعیلی ہیں پانچ سال جیل میں رہے..... بات کائٹے ہوئے راشد غوثی صاحب نے تبصرہ کیا: ”صرف پانچ سال— یعنی بھر پور دستِ خوان پہنچی صرف سینڈوچ پر اکتفا—؟“ پوری مجلس نے قہقہہ لگایا، لیکن ہم سب سننے والوں کا تعجب جوں کا توں تھا۔ یا پر وردگار یہ تیرے کیسے پر اسرار بندے ہیں۔ یہ کیسا ذوقِ خدائی، کیسی لذت آشنائی ہے؟ سالہ سال کی قید و بند بھی ان کے ارادوں، اور حصولوں کو شکستہ نہ کر سکی۔ اس حریت کے ساتھ ہی یہ امر بھی قدرت کی طرف سے ایک مکمل پیغام پہنچا رہا تھا کہ دیکھو! اے، اسال تشدد سنبھے والے مظلوم آج ایوان اقتدار میں ہیں، جب کہ جلا دعبراً تک انشان!

ہم ایک علمی کانفرنس میں شرکت کے لیے تیونس آئے تھے۔ یہ بھی عجیب بات تھی کہ کانفرنس میں شریک تقریباً تمام مہماں شرکا پہلی بار تیونس آئے تھے۔ اس سے پہلے اس اہم اور برادر اسلامی ملک کے دروازے، مغربی سیاحوں اور ان کی آوارگی کے لیے تو کشادہ تھے، لیکن مسلم ممالک کے اکثر شہریوں بالخصوص اسلامی شناخت رکھنے والے ہر غیر تیونسی پر بند تھے۔ غیر تیونسی ہی کیا خود ایک کروڑ ۶ لاکھ نفوس پر مشتمل تیونس کی ساری آبادی بھی عملاً ایک قید خانے ہی میں بند تھی۔ گذشتہ دور حکومت میں ۳۰ ہزار کارکنان ان تو صرف تحریک نہضت کے گرفتار ہے۔ سیکلرڈ ہن رکھنے والے ہزاروں افراد بھی گرفتار ہلار ہے۔ باعین بازو کی ایک جماعت کے سربراہ اور معروف دانش ور منصف المرزوقي جو اس وقت نہضت کے حلیف اور اس کے تعاون سے نتیجہ صدر مملکت کے عہدے پر فائز ہیں، بھی گرفتار ہے۔ چونکہ ان کا تعلق اسلامی تحریک سے نہیں تھا، چار ماہ کی قید تہائی کے بعد ہی مغربی دنیا اور نیشن منڈیلا کی ذاتی مداخلت پر رہا کر دیے گئے، پھر وہ فرانس چلے گئے۔ ان کے لیے بھی ملک واپسی کے دروازے اسال بعد بن علی کے زوال کے بعد ہی کھلے۔

تیونس شمالی افریقہ کا ایک انتہائی خوب صورت اور زرخیز ملک ہے۔ دار الحکومت کا نام بھی تیونس ہی ہے۔ اگرچہ ایک لاکھ ۶۲ ہزار ایک سو ۵۵ مربع کلومیٹر کے گل رقبے کا ۳۰ فی صد صحراءً اعظم کا حصہ ہے، لیکن باقی سر زمین زرخیز ہے۔ بحیرہ روم پر ۱۳۰۰ کلومیٹر لمبا ساحل خاص طور پر خوش گوار ہے۔ یہاں نور اسلام کی کرنیں حضرت عثمان بن عفان[ؓ] اور حضرت علی بن ابی



طالب[ؒ] کے زمانے ہی میں پہنچ گئی تھیں۔ یورپ کی جانب خلافت عنانیہ کی پیش رفت میں بھی تیونس کا کردار نمایاں تھا۔ بیہاں سے چھلے والی علم کی روشنی نے ساری مسلم دنیا کو منور کیا۔ بیہاں واقع جامعۃ الزیتونہ (الزیتونہ یونی و رستی) مصر کی معروف جامعۃ الازہر سے بھی پہلے قائم ہوئی تھی۔ جامعۃ الازہر کے پہلے سربراہ جناب محمد انحضر حسین جامعۃ الزیتونہ ہی سے بھیجے گئے تھے۔ ابن خلدون اور علامہ الطاہر بن عاشور جیسے جلیل القدر علماء کا تعلق بھی تیونس ہی سے ہے۔ الزیتونہ ان کی مادر علمی تھی۔ الجزاں کے مردحر امام عبد الحمید ابن باذیں بھی الزیتونہ کے دروس علمی سے مستفید ہوئے۔ بدقتی سے سابق حکمرانوں نے الزیتونہ کے اس منارہ نور کو ایک بے جان جسم بنا دیا۔

کافرنز کے تمام سیشن ایک بڑے ہوٹل میں منعقد ہوئے تھے لیکن اختتامی سیشن تاریخی جامعۃ الزیتونہ کے ہال میں رکھا گیا تھا۔ طلبہ، اساتذہ اور شرکا کے جمکھے میں سے ہم بمشکل راستہ بناتے ہوئے یونی و رستی کے سب سے بڑے ہال کے اندر پہنچنے تو سخت جیرت ہوئی۔ ہال میں بارہ بارہ کرسیوں کی ۱۲ قطاریں تھیں، یعنی عظیم اور تاریخی یونی و رستی کے سب سے بڑے ہال میں گل صرف ۱۳۲ نشستیں تھیں۔ راہدار یوں اور سیڑھیوں پر لوگ بیٹھے تھے، باقی طلبہ کھڑکیوں سے لگے بیٹھے تھے یا پھر باہر میدان میں کھڑے کارروائی سن رہے تھے۔ یونی و رستی کے وائس چانسلر ڈاکٹر عبد السلام جلیل بہت فعال، متحرك اور خوش گوارث خصیت کے ماں ہیں۔ خیر مقدمی کلمات میں بتایا کہ آپ کو ہوٹل کے ننگے ہال سے اس بڑے ہال میں اس لیے لائے ہیں کہ آپ خود گذشتہ دور کی علم دوستی کا مشاہدہ کر سکیں۔ اس موقع پر جناب راشد غنوشی نے اعلان کیا کہ ان شاء اللہ ہم الزیتونہ کا اصل مقام بحال کرتے ہوئے اسے افریقہ کی سب سے اہم یونی و رستی بنائیں گے۔

جامعۃ الزیتونہ کی طرح دارالحکومت تیونس میں قائم جامع مسجد زیتونہ بھی عالم اسلام کا ایک روشن تاریخی ہے۔ ۵۰ ہجری میں جلیل القدر صحابی حضرت عقبہ بن نافع[ؓ] نے رومیوں کو شکست دیتے ہوئے شمالی افریقہ کے پہلے باقاعدہ شہر قیروان کی بنیاد رکھی تھی۔ قیروان اب تیونس کا اہم شہر ہے اور اس کی جامع مسجد عقبہ بن نافع[ؓ] ایک انتہائی اہم اور یادگار رثافتی و رشد۔ دونوں مساجد علم کا گھوارا ہوا کرتی تھیں۔ ہر دور میں ان کا یہ مقام مسلمہ تھا۔ مساجد کے ساتھ عظیم الشان لائبریریاں بھی قائم تھیں جنہیں دارالحکومت، کہا جاتا تھا۔ لیکن ۱۵۷۳ء میں ہسپانوی فوجوں نے اسے تاراج



کر دیا، اس کی نایاب لائسٹریریاں برپا کر دیں، لیکن اصل برپا بادی ۱۹۵۲ء میں خود تیونس کے ایک سپوٹ اور خود کو ولی امر اسلامیین، قرار دینے والے، فرانسیسی استعمار کے غلام حبیب بورقیبہ کے ہاتھوں ہوئی۔ اس نے الزیتونہ یونیورسٹی کی طرح جامع مسجد زیتونہ میں بھی تدریس کے دروازے بند کر دیے۔ وہ مسجد جس کے درجنوں ستون اور ۱۲ دروازے دنیا بھر سے مشتقان علم کے لیے اپنے بازو و اکیلے رکھتے تھے۔ ہر ستون کے ساتھ کوئی نہ کوئی نایبغہ روزگار، علم کے خزانے لٹایا کرتا تھا۔ بورقیبہ نے اسے زنجیروں اور تالوں کی نذر کر دیا۔ علماء کرام کو جیلوں میں ٹھوں دیا۔

تیونس نے ۱۹۵۶ء میں فرانس سے آزادی حاصل کی۔ حبیب بورقیبہ پہلے صدر بنے۔ ۱۹۸۷ء میں وزیر اعظم زین العابدین بن علی نے ڈاکٹروں سے یہ روپرٹ جاری کرواتے ہوئے اس کا تحفظۃ اللہ دیا کہ ”بورقیبہ کا دماغ چل گیا ہے“۔ پھر بن علی اس وقت تک ملک کے سیاہ و سفید کا مالک رہا جب تک عوامی انقلاب نے دوسال قبل ۱۹۷۲ء کو اسے فرار ہونے بر مجبور نہ کر دیا۔ آزادی کے ۵۵ برس تک پورا ملک ایک ہی ٹولے بلکہ دو افراد کی گرفت میں رہا۔ اس دوران نظم و جرکی وہ دست انیں رقم کی گئیں کہ خود بھگلنے والوں کی زبان سے بھی سنیں تو اپنے کانوں پر لقین نہ آئے۔

بورقیبہ اور بن علی کی مشق ستم کا شکار رہنے والے علی سخیری اس وقت شیخ راشد الغنوشی کے م Rafiq خاص ہیں۔ میں نے جب ان سے باصرار پوچھا کہ آخر یہ طویل اسیری اور مظلوم برداشت کیسے کر لیے؟ کہنے لگے: انھوں نے ہمیں عزت نفس سمیت ہرشے سے محروم کرنا چاہا، لیکن ہزار کوشش کے باوجود وہ ہمارے دلوں میں بے ایمان کا خزانہ نہ لوٹ سکے۔ بس اسی ایمان کے سہارے ہم زندہ و سرخور ہے۔ ہمارے جیلوں سے زیادہ طیش میں اس وقت آتے تھے جب ہم میں سے کوئی ان کے سامنے نماز ادا کر لیتا۔ باجماعت نماز کی کوشش تو انھیں پاگل کر دیتی تھی۔ کئی بار ایسا ہوا کہ نماز سے روکنے کے لیے وہ ہمیں اجتماعی طور پر مکمل بے لباس کر دیتے۔ قیدیوں کو ان کے باپ، دادا یا تحریکی قائدین کے ساتھ اکٹھے کسی تنگ کوٹھری میں اس حالت میں ٹھوں دیا جاتا کہ کسی کے بدن پر کبڑے کا چیخترا تک باقی نہ رہنے دیا جاتا۔ ایسا انسانیت سوز سلوک کرتے ہوئے عام طور پر یہ طعنہ بھی دیا جاتا: ”لوز را بابا جماعت نماز ادا کر کے دکھاؤ“۔



ایک اور سابق اسیر سعد بتار ہے تھے کہ ”شرف انسانیت سے محروم کردینے کی کوشش کرنا تو ان فرعون حکمرانوں کا سب سے پہلا اندام ہوتا تھا۔ گرفتار شدگان خواتین ہوں یا مرد، بوڑھے ہوں یا نچے، عموماً اذیت کی سب سے پہلی ”خوارک“ بے لباسی ہی کی صورت دی جاتی۔ ایک اور سابق بتار ہاتھا کہ انہوں نے ہماری کوٹھری کی چھٹ میں ایک سوراخ بنادیا تھا تاکہ وہاں سے اچانک جھانکتے ہوئے ”جم نماز“ کا ارتکاب کرنے والوں کو نگہ ہاتھوں پکڑا جاسکے۔ پھر مسکراتے ہوئے کہنے لگا: اب بھلا اپنے رب کے ساتھ ملاقات کرنے سے بھی کوئی کسی کو روک سکتا ہے۔ ہم الحمد للہ ہمیشہ فرانس ہی نہیں، نوافل کا اہتمام کرنے میں بھی کامیاب رہے۔ ہمیں ٹکٹکی میں کس دیا جاتا، چھٹ سے ٹانگ دیا جاتا، ہم اس حالت میں بھی اللہ کے حضور سجدہ بندگی بجالانے میں کامیاب ہو جاتے۔ رسول اکرم صلی اللہ علیہ وسلم کا یہ ارشاد مبارک کہ ”میری آنکھوں کی ٹھنڈک نماز میں ہے“ یا ”نمازِ مؤمن کی معراج ہے“، جتنا اس حالت میں سمجھ میں آتا تھا، اس سے پہلے بھی سمجھ میں نہ آیا تھا۔

فرعونی دور بالآخر لد گیا۔ تیونس سمیت کئی ممالک میں عوام کو ایک آزاد شہری کی حیثیت سے سانس لینا نصیب ہوا۔ اب موجودہ دور میں نئے چیلنج اور خطرات درپیش ہیں۔ ایک طرف گذشتہ نصف صدی تک ملک لوٹنے والے اور اپنے اندر وہی و بیرونی آفاؤں کو خوشن کرنے کے لیے اسلام سے کھلم کھلا دشمنی رکھنے والے ہیں۔ ۷۵ سال تک ایک مخصوص ماحول اور یک طرفہ پروپیگنڈے کے سایے میں پلنے والی نئی نسلوں کا قابل لحاظ حصہ بھی نادانی، غفلت یا علمی کے باعث گا ہے ان کا ہم زبان بن جاتا ہے۔ ذرا رُخ ابلاغ کا خطرناک ہتھیار بھی تاحال اسی گروہ کے ہاتھ میں ہے۔ دوسری طرف عہد سابق سے اظہار براءت کرنے والے عوام کی غالب اکثریت ہے۔ باہم منقسم ہونے اور ابلاغیتی وسائل نزد رکھنے کی وجہ سے اکثر کمزور ہوتی محسوس ہوتی ہے، لیکن شکر ہے کہ بن علی سے نجات کے بعد اکثر اہم موقع پر یک جائی کا اظہار کرنے میں کامیاب رہی ہے۔ ملک میں دستور سازی کا عمل آخری مرحلہ میں ہے۔ حالیہ دستور ساز اسمبلی آئینہ جوں جو لائی تک دستور بنانے کا تحلیل ہو جائے گی اور دوبارہ عام انتخابات ہوں گے۔ حالیہ اسمبلی میں اکثریت رکھنے والی تحریک اسلامی نے ۷۵ سالہ غلامت و فساد سے نجات پانے کے لیے صبر و حکمت اور



تدریج کا راستہ اختیار کیا ہے۔ ان کی اس پالیسی کو کچھ لوگ پسپائی بلکہ بعض اوقات اقتدار کی خاطر اصول و نظریے سے دست برداری کے طعنے دینے لگتے ہیں۔ یہ طعنے سن کر اپنی جوانیوں اور بڑھاپے کے طویل مدد والی جیلوں کی نذر کر دینے والوں کے ہونٹوں پر کڑوی سی مسکراہٹ پھیل جاتی ہے۔ بعض اوقات بے اختیار کہہ بھی اٹھتے ہیں کہ پسپائی اور دست برداری اختیار کرنا ہوتی تو ’تلواروں کے سایے میں نماز عشق‘ کیوں کردا کرتے۔

اس چمن میں شیخ راشد الغنوشی نے ایک بہت بنیادی اور آب زر سے لکھے جانے کے قابل بات کہی۔ دستوری مسودے میں ’شریعت‘ اور ’حکومتِ اعلیٰ‘ جیسے الفاظ درج کرنے کے خلاف پروپیگنڈا اور محاذ آرائی عروج پر جا پہنچی، تو انہوں نے اپنے ساتھیوں سے کہا کہ انقلاب کے پہلے ہی مرحلے میں کامل تبدیلی نہیں آسکتی اور جان رکھو کہ **تغییر النفوس اولاد مو تغییر النصوص**، نفس کی تبدیلی متن، (text) کی تبدیلی سے مقدم ہے۔ نفوس تبدیل ہو جائیں تو نصوص تبدیل کرنا آسانی ممکن ہو جائے گا۔ قدمتی سے بعض اسلامی گروہ اور افراد اس طریق کا راستے اختلاف کرتے ہوئے فوری اور زبردستی تبدیلی لانا چاہتے ہیں۔ تینس کی حالیہ مخلوط حکومت کو بورقیہ اور بن علی کی باقیات کی طرف سے جس مخالفت کا سامنا کرنا پڑ رہا ہے بعض اوقات اسلامی گروہوں کی مخالفت اس سے بھی شدید ہو جاتی ہے۔ سابقہ دور میں جا بکوتاریک خیالی قرار دیتے ہوئے قانوناً منوع قرار دے دیا گیا تھا۔ عربیانی کی کھلی چھوٹ دے دی گئی تھی۔ شراب نوشی پانی کی طرح عام کر دی گئی تھی۔ نسلوں کی نسلیں اسی ماحول میں پروان چڑھیں۔ بعض اسلام پسند حضرات کا اصرار ہے کہ تبدیلی آگئی، اب یہ جنبش قلم تمام احکام نافذ کر دیے جائیں۔ انہوں نے شراب کے رسیا، عربیانی کے ماروں اور بے جا بی کے دل دادہ افراد کو دعوت کے ذریعے قائل کرنے اور حسن سلوک سے تبدیل کرنے کے بجائے شراب خانوں کو بھوؤں سے اڑانے کا راستہ اختیار کر لیا۔ سیاہوں پر قاتلانہ جملے شروع کر دیے اور پیس تھانوں پر قبضہ کرنے کا اعلان کر دیا۔ ان کا ررواٹیوں کو مغربی اور عہد سابق کے وفادار ذرائع ابلاغ نے اسلام مخالف پروپیگنڈا کے لیے خوب استعمال کیا، اور خود سادہ لوح مسلمانوں کے ذہن میں بھی دین اور شریعت کے حوالے سے سنگین سوالیہ نشان کھڑے کر دیے۔



دعوت، محبت اور تربیت کے جاں گسل اور طویل راستے پر چلنے کے بجائے زبردستی اور عجلت کے راستے پر چلنے کا یہ رجحان کئی جگہ دیکھنے میں آ رہا ہے۔ صہیونی حصار کے شکار غزہ میں جماس کی حکومت چوکھی لڑائی لڑ رہی ہے۔ اچانک ایک قبصہ میں مسلح گروہ اٹھا اور ایک مسجد پر قبضہ کرتے ہوئے اعلان کر دیا، کہ جماس کی حکومت اسلامی تعلیمات پر پوری طرح عمل درآمد نہیں کر رہی، ہم نفاذ شریعت کا اعلان کرتے ہیں۔ جماس کے ذمہ داران نے سمجھایا کہ اللہ کے بندو! کیا صہیونی مظالم، اس کا حصار، فوجی حملہ اور اسرائیل کے ساتھ معاہدے کرنے والے فلسطینی دھڑوں کی مخالفت و عناد کچھ کم تھا، کہ اب آپ نے بھی ایک نیا بحران کھڑا کر دیا ہے؟ لیکن وہ نہ صرف مصروف ہے بلکہ ایک خود ساختہ عدالت سے احکامات جاری کرنے لگے، بالآخر انھیں زبردستی ہٹانا پڑا۔

یہی عالم لیبیا میں بھی جا بجا دکھائی دیتا ہے۔ ۲۳ سال تک بلا شرکت غیرے حکمران رہنے والے معمر قدازی نے اقتدار چھوڑنے کے بجائے اپنے ہی شہریوں کے خلاف مکمل جنگ شروع کر دی۔ نتیجتاً مہلک ہتھیار ایک بڑی آبادی کے ہاتھ آگئے۔ اگرچہ اکثر ہتھیار جمع کر لیے گئے ہیں لیکن کئی مسلح گروہ اور قبائل اپنی الگ مسلح شناخت پر مصر ہیں۔ آئے روز کسی نہ کسی علاقے میں دھماکے، حملے یا بغاوت کا اعلان کر دیا جاتا ہے۔ الجزائر، موریتانیا اور مالی سمیت شمالی افریقہ کے کئی مسلم ممالک میں یہ مسلح رجحان اپنا رنگ دکھار رہا ہے۔ مغربی ذرائع ابلاغ ان تمام کارروائیوں کو القاعدہ اور طالبان کا نام دیتے ہیں، لیکن پروپیگنڈا اسلام کے خلاف کرتے ہیں۔

‘مالی’ کسی زمانے میں افریقہ میں اسلامی تہذیب کا ایک روشن تاریخ ہوا کرتا تھا۔ وہاں حالیہ مسلح کارروائیوں نے پورے ملک کو باقاعدہ جنگ کی آگ میں جھوٹک دیا ہے۔ اگرچہ وہاں مسلح جدوجہد میں صرف اسلام پسند ہی نہیں سیکولر گروہ بھی شریک تھے، لیکن دنیا بھر میں ان کا نام کہیں نہیں آتا۔ اتحاد افریقی علماء نام کی ایک تنظیم کی طرف سے موصولہ تفصیلی تحریکیے کے مطابق، حکومت مخالف مسلح تنظیمیں دو طرح کی تھیں: (۱) ’قومی تحریک برائے آزادی ازواد۔ یہ وہاں ازواد کے علاقے میں ایک خود مختار سیکولر ریاست قائم کرنا چاہتے ہیں۔ (۲) نفاذ شریعت کا مطالبہ کرنے والی مسلح تحریکیں۔ جن میں تین گروہ نمایاں ہیں ’انصار الدین‘، یہ سب سے بڑا گروہ ہے، ’تحریک



توحید و جہاد، اس میں مالی کے علاوہ موریتانيا کے کئی نوجوان شامل ہیں، القاعدہ، اس میں مالی کے علاوہ الجزایر کے نوجوان بڑی تعداد میں شامل ہیں۔ ۱۹۶۰ء میں مالی کی آزادی کے بعد سے ازواد کی علیحدگی کی یہ چوتھی اور بڑی کاؤنٹی ہے۔ اس کے آغاز ہی میں شمالی مالی کے تین صوبوں پر مسلح عناصر کا قبضہ ہو گیا، اور انہوں نے آزاد ریاست قائم کرنے کا اعلان کر دیا۔ تین صوبوں پر مشتمل یہ علاقہ ملک کے گل رقبے کا دو تہائی ہے۔

بعد ازاں سیکولر اور اسلامی تنظیموں کے مابین اڑائی ہوئی۔ سیکولر گروہ کو شکست ہی ہونا تھی وہ بری طرح شکستہ بھی ہو گئے۔ اگر نئی اعلان کردہ ریاست کا قیام ہی ناگزیر تھا، اور اس میں حکمت سے کام لیا جاتا، تو شاید نقشہ مختلف ہوتا، لیکن بد قدمتی سے وہاں صرف چند ظاہری سزاوں کا نفاذ کرتے ہوئے، ہاتھ کاٹئے، رجم کرنے اور خواتین پر پابندیاں عائد کرنے پر زور دیا گیا۔ نتیجتاً پورے علاقے میں انتشار پھیل گیا۔ لوٹ مار اور قتل و غارت شروع ہو گئی۔ ڈیڑھ لاکھ کے قریب شہری پڑوئی ممالک اور اڑھائی لاکھ کے قریب جنوبی صوبوں کی طرف بھرت پر مجبور ہو گئے۔ اسی صورت حال کو ذرا رکع ابلاغ میں بڑھا چڑھا کر پیش کرتے ہوئے بالآخر فرانس نے اپنا تاریخی استعماری عہد زنده کر دیا۔ امریکا اور فرانس نے ہر ممکن کوشش کی کہ تینس اور مصر میت دیگر مسلمان ممالک کو بھی اس فوج کشی میں شریک کر لیا جائے، لیکن انہوں نے صاف انکار کرتے ہوئے بالآخر فرانس نے اس مہم جوئی سے باز رہنے کا مشورہ دیا۔ استعماری طاقتیں بنیادی طور پر مسائل حل کرنے نہیں، صورت حال کو اپنے مفادات کی خاطر استعمال کرنے کے لیے کارروائیاں کرتی ہیں۔ اسی لیے فرانس نے بھی مالی پر مکمل جنگ مسلط کر دی۔ مسلح گروہوں کو بھی شدید نقصان پہنچا، لیکن عوام کی مصیبتیں بھی دو چند ہو گئیں۔ مزید کئی لاکھ افراد بھرت پر مجبور ہو گئے اور افریقہ کو ایک بار پھر یورپی کالوںی بنانے کا آغاز ہو گیا۔ یقیناً فرانس کو اس فوج کشی کی بھاری قیمت چکانی پڑے گی۔ کچھ بعد نہیں کہ افغانستان کی طرح افریقہ میں ایک نئی دلدل وجود میں آجائے۔ فرانسیسی افواج کے قیضہ اور موجودگی، مسلح افراد اور جماعتوں کے لیے مسلسل مہیز کا باعث بنے گی۔ ریاست بنانے یا چلانے میں ناکام ہونے والے، گوریلا کارروائیوں میں یقیناً کامیاب رہیں گے۔

مالی کا پورا مسئلہ بہت گنجک اور اہم ہے۔ اس پر تفصیل سے لکھنے کی ضرورت ہے۔ لیکن



بات ہو رہی تھی حکمت عملی طے کرنے کی۔ مسلح جدو جہد میں شریک مسلم نوجوان امت کا قیمتی ترین اٹاٹہ بیں۔ یہ قدی نقوش نہ ہوں تو جہاد جیسا عظیم فرض پوری امت پر قرض بنتا چلا جائے۔ ایک کے بعد دوسرا بلا اسے پھاڑ کھانے کے لیے امتنی چلی آئے، لیکن مسلح جہاد اور دعوتی و تربیتی جہاد کے اپنے اپنے میدان بیں۔ کشمیر، فلسطین، افغانستان اور عراق میں مسلح جہاد یقیناً فرض عین ہے اور اس کی اعانت امت کا فرض ہے، لیکن مثال کے طور پر پاکستان، ترکی، مصر یا تینس کو دیکھیں، تو بانیان تحریک اسلامی سید ابوالاعلیٰ مودودیؒ اور شہید امام حسن البناؒ نے آغاز ہی میں یہاں مسلح اور خفیہ سرگرمیوں سے احتراز کر کے فتشہ کارروائی کر دیا ہے۔

تحریک نہضت تینس کی کوشش ہے کہ عوام اور دین کی حقیقی تعلیمات کے درمیان کھڑی کر دی جانے والی دیواریں گردادی جائیں۔ عوام کو اسلامی تعلیمات کے چشمہ صافی سے سیراب کیا جائے۔ شیخ راشد الغنوشی نے بعض منتشر گروہوں کے ساتھ بند دروازوں میں ہونے والی ایک نشست میں اپنا دل ان کے سامنے کھول کر رکھ دیا۔ انہوں نے کہا کہ ہمارا اصل مقابلہ سابقہ دین و شمن و دور کی باقیات سے ہے۔ اسلام و شمنی کی آہنی دیواریں گر جانے کے بعد اب ہمیں زیادہ سے زیادہ تعلیم و تربیت کا اہتمام کرنا چاہیے۔ ہمارا پورا معاشرہ عملاً سیکولر بنادیا گیا ہے۔ ہمیں کچھ پھل توڑنے کے بجائے صبر کا دامن تھا منا ہوگا۔ قرآن و سنت کے پیغام میں اتنی قوت ہے کہ ثابت صورت میں عوام کے سامنے لایا جائے تو یقیناً وہ سب اپنے رب کی طرف لوٹ آئیں گے۔ اکثر حاضرین نے ان کی رائے سے اتفاق کیا، لیکن بدقتی سے مجلس کی یہ پوری بات خفیہ طور پر ریکارڈ کر کے ذرائع ابلاغ کو دے دی گئی۔ پروپیگنڈے کا ایک نیا طوفان برپا کر دیا گیا کہ ”غنوشی شدت پسندوں کے ساتھ مل کر سازشیں تیار کر رہا ہے۔“

تیسری جانب حلیف جماعتوں کے اندر وہی معاملات و اختلافات بھی بچوں کو بوڑھا کر دینے کے لیے کافی بیں۔ آئے دن لگتا ہے کہ مخلوط حکومت گرنے والی ہے۔ گاہے بعض وزراء کے خلاف جھوٹے اسکینڈل بھی گھٹنے کی کوشش کی جاتی ہے، لیکن رب ذوالجلال کی توفیق سے حکومت اور دستور ساز اسمبلی نے اکثر وہیں تر معاملات پر قابو پالیا ہے۔ تحریک نہضت اور اس کی قیادت کو یقین ہے کہ دستور کی تکمیل کے بعد انتخابات کا چلنچ بھی بنوبی گزرا جائے گا اور دنیا کو ایک ایسی

کامیاب، فلاجی ریاست کا حقیقی منظر دیکھنے کو ملے گا کہ جو شاید فی الحال اسلامی نام نہ رکھتی ہو، لیکن قرآن و سنت کے نور کامل سے روشن راستوں پر گامزن ہو۔


